

پاکستان کی ترقی میں دینی مدارس کا معاشرتی کردار

مولانا مشتاق احمد چنیوی

دینی مدارس کے قیام کا پیس منظر:

انگریز تجارت کے بھانے ہندوستان میں آئے اور اپنی ریشہ دوانوں سے تقریباً تمام ہندوستان پر قبضہ جالیا۔ سلطان شیخ نواب سراج الدولہ سید احمد شہید تینوی میر اور دیگر مجاہدین برطانوی قبضہ کے خلاف جدوجہد کرتے رہے لیکن ضمیر فروشوں کی غداری کے باعث کامیاب نہ ہو سکے۔ اس سلسلہ کی آخری کوشش 1857ء میں مجاہدین نے کی لیکن وہ بھی داخلی کمروریوں کے باعث ناکام رہے، مسلمانوں کی یہاں کامی ہندوستان پر برطانوی کمل اقتدار کا نقطہ آغاز تھا۔ انگریز مسلمانوں کے جذبہ حریت سے بے حد خائف تھا، سوسائٹی نے اپنے تحفظ اور مسلمانوں کو کمل طور پر پکلنے کے لیے کئی اقدامات کیے تھے۔

1۔ مغلیہ طرز کے عدالتی نظام کا خاتمه 2۔ عربی، فارسی کی جگہ انگریزی کی ترویج 3۔ علماء کا قتل عام، زندہ بقیٰ جانے والوں کی جلاوطنی 4۔ ہزاروں دینی مدارس کی بندش 5۔ مسلمانوں کے جذبہ جہاد کو ختم کرنے کے لیے قیتمانیت کی سرپرستی 6۔ علماء سوہے سے حرمت جہاد کے فتووں کا حصول 7۔ مسلمانوں کی ہر شعبہ میں حوصلہ علیٰ اور ہندوؤں کی سرپرستی۔ مسلمان زعامے ملت نے مسلمانوں کو مزید زوال سے بچانے اور انہیں ترقی دینے کے لیے اپنی اپنی سوچ کے مطابق کئی اقدامات کیے:

(۱) مدارس کا قیام: مولانا محمد قاسم نانوتوی نے دارالعلوم دیوبند، مولانا محمد مظہر نے مظاہرالعلوم سہارپور، مولانا محمد علی مونگیری نے ندوۃ العلماء لکھنؤ قائم کیا۔

(۲) جدید تعلیمی اداروں کا قیام: بہت سے انگریزی تعلیمی ادارے قائم کیے گئے مثلاً مسلم یونیورسٹی علی گڑھ، جامعہ ملیہ و ملیہ جامعہ عثمانیہ حیدر آباد کن، انگریز حمایت اسلام کے تحت بڑے شہروں میں تعلیمی اداروں کا قیام۔

(۳) مسلم سیاسی جماعتوں کا قیام: مسلمانوں نے اپنے سیاسی حقوق کے حصول کے لیے حصول کے لیے کئی سیاسی جماعتیں قائم کیں۔ مسلم لیک، مجلس احرار اسلام، جمعیت علمائے ہند، خاکسار تحریک، خدائی خدمت گاران وغیرہ۔ ان سیاسی

جماعتوں نے اپنے اپنے انداز میں سیاسی جدوجہد کی اور تحریک آزادی کیلئے قربانیاں دیں، تاہم مسلمانوں کے لیے ایک الگ وطن کا مطالبہ مسلم لیگ نے کیا اور وہ اس کے حصول میں کامیاب رہی۔

مدارس کی حکمت عملی: انگریز دور میں جو دینی مدارس قائم کیے گئے ان کے پیش نظر اسلامی تہذیب و ثقافت اور اسلامی علوم کا تحفظ تھا، وہ اپنے مقاصد میں کامیاب رہے یہ الگ بات ہے کہ معاشی ترقی چونکہ انگریزی تعلیم پر موقوف تھی اس لیے طلباء کی بڑی تعداد انگریزی مدارس میں دینی مدارس کی نسبت زیادہ رہی ہے۔

ایک حکایت: دینی مدارس کے قیام کے اغراض و مقاصد کو مزید واضح کرنے لیے ایک حکایت نقل کی جاتی ہے کہ حضرت مولانا شیخ احمد گنگوہیؒ جب دارالعلوم دیوبند کے سرپرست تھے ظالم حیدر آباد دکن کی طرف سے ایک تجویز آئی کہ اگر فضلاً دارالعلوم دینی علوم کے ساتھ ساتھ انگریزی بھی پڑھ لیں تو ہم انہیں ملازمتیں فراہم کریں گے اس وقت کے مہتمم حضرت مولانا حافظ محمد احمد صاحبؒ نے یہ تجویز منظوری کے لیے حضرت گنگوہیؒ کو لکھ لیجی۔ حضرت گنگوہیؒ نے جو فرمایا اس کا مفہوم یہ تھا کہ بھاؤ میں جائے ریاست حیدر آباد دکن، ہم نے دارالعلوم ریاست حیدر آباد کی ملازمت حاصل کرنے کے لیے قائم نہیں کیا، مسلمانوں کی نماز، روزہ اور دینی تعلیم کا نظام باقی رکھنے کے لیے قائم کیا ہے۔

اس حکایت سے جہاں دینی مدارس کے قیام کی غرض و مقاصد واضح ہوتی ہے وہاں بانیان دارالعلوم کے خلوص ولیہت کی خوبصورت صاف محسوس ہوتی ہے۔

مساجد کی آبادی: دینی مدارس پاکستان کے مسلمانوں کی ایک اہم دینی ضرورت مسجد کا سبب ہیں، حفاظ و قراءة نے مسجدیں آباد کر رکھی ہیں، ملک بھر میں کوئی مسجد ایسی نہیں ملے گی جو امام مسجد نہ ملنے کی وجہ سے اذان و جماعت سے محروم رہی۔

۶۰

تعلیم قرآن مجید: اکثر مساجد کے ائمہ نے مسجدوں میں قرآنی کتب قائم کر کھے ہیں جہاں بچوں کو حفظ و ناظرہ کی تعلیم دی جاتی ہے، جبکہ مدارس میں بچوں کو صحیح تعلیم اور قرأت سکھائی جاتی ہے، دینی مدارس کا یہ فیض ملک کی گلی گلی اور گرگر میں پھیل جکتا ہے۔

مفت تعلیم: موجودہ صدر مشرف ایک موقع پر یہ اعتراف کر چکے ہیں کہ دینی مدارس پاکستان کی سب سے بڑی این جی اوز ہیں، ان کے اس اعتراف کی وجہ یہ ہے کہ دینی مدارس میں تعلیم بالکل مفت دی جاتی ہے، واجبی فیض بھی وصول نہیں کی جاتی بلکہ طلباء کو رہائش اور خواراک بھی بلا قیمت ملتی ہے، بیسوں مدارس بھیسے ہیں جہاں نادار طلباء کو نیا باب بھی فراہم کیا جاتا ہے۔

دینی علوم کا تحفظ: دینی مدارس کے قیام کا ایک بڑا مقصد علوم نبوت کی تعلیم و تحفظ ہے۔ قرآن و حدیث کامل تشریفات کے ساتھ پڑھائے جاتے ہیں، صرف اسی پر لبس نہیں بلکہ قرآن و حدیث کو سمجھنے کے لیے ان کے معاون علوم یعنی صرف و نحو، منطق و بلاغت بدیع بیان، فلسفہ، ادب، فقہ، اصول فقہ، اصول حدیث، اصول فخر و غیرہ بھی ایک منظم پروگرام کے تحت پڑھائے جاتے ہیں۔

میں اگر یہ دعویٰ کروں کہ قرآن و حدیث کی تدریس و ترویج کے مراکز و مکاتب سب سے زیادہ برصغیر پاک و ہند میں ہیں اور باقی دنیا میں جہاں کہیں دینی مدارس قائم ہیں وہ سب صغير کے بالواسطہ یا بلاواسطہ خوش چین ہیں تو غلط نہ ہو گا۔

فضلائے مدارس کی سیاسی و معاشرتی خدمات: دینی مدارس کے فضلاء کی ایک بڑی کمپنی نے نمایاں سیاسی و معاشرتی خدمات سر انجام دیں۔ ۱۸۵۷ء کی جنگ آزادی، تحریک سید احمد شہید، تحریک ریشمی رومال، تحریک آزادی، تحریک خلافت ایسی بے شمار تحریکوں میں ہزاروں علماء نے جان و مال کی قربانیاں دیں، قید و بند کی صورتیں برداشت کیں، تحریک پاکستان میں حضرت مولانا اشرف علی تھانویؒ، مولانا شیبیر احمد عثمانیؒ، مولانا ظفر احمد عثمانیؒ اور ان کے رفقاء و تلامذہ کا کردار کسی سے منفی نہیں ہے۔۔۔ یہ اعتراف خدمت ہی تھا کہ علامہ عثمانیؒ نے سب سے پہلے پاکستان کا پرچم لہرایا اور محمد علی جناح کے انتقال پر انہوں نے نماز جنازہ پڑھائی۔

فضلائے مدارس کی علمی خدمات: فضلائے مدارس کی ایک بڑی تعداد نے بے شمار طریقوں سے قرآن و حدیث کی علمی خدمت کی:

(۱) قرآن مجید کی تفسیریں لکھیں، بعض تفسیریں اردو و ان طبقہ میں بے حد مقبول ہوئیں جیسے تفسیر عثمانی، معارف القرآن وغیرہ۔

(۲) قرآن مجید کے ترجمے مع مختصر جواہی۔

(۳) صحاح ستہ کے اردو ترجم، مختصر و مفصل شرودھات، صحاح ستہ کے منتخب ابواب کی شرودھات، چهل حدیث کے مجموعے۔ القصہ حدیث کی خدمت پر بے شمار پہلوؤں پر علماء نے کام کیا ہے۔

(۴) جدید فقہی مسائل پر امت کی رہنمائی کے لیے مفتی حضرات خدمات سر انجام دے رہے ہیں، بہت سے مفتیان کرام کی اسلامی میکاری اور غیر سودی نظام پر اپنہائی تحقیقات انجامی قابل قدر ہیں اور ان کا علمی سٹل پر بھی اعتراف کیا جا چکا ہے۔

(۵) مذکورہ پہلوؤں کے علاوہ بھی تعلیم، تدریس، تبلیغ، تحریر کے ذریعے بے شمار طریقوں سے اردو اور علاقائی زبانوں میں علمائے کرام کی محنت جاری ہے۔
اسلامی عقائد کا تحفظ:

دینی مدارس کا مسلمانوں کے صحیح عقائد پر برقرار رکھنے اور مسیحیت اور ہندو مت، انکار حدیث، انکار است، بدعتات، شرکیہ افعال، انکار ختم نبوت وغیرہ بے شمار فتوؤں اور گمراہیوں سے بچانے لے لیے اہم کردار ادا کیا۔ مولانا قاسم نانوتویؒ، مولانا رحمت اللہ کیرانویؒ، مولانا منظور احمد عثمانیؒ، شیخ احمد دیدات اور ان کے فیض یافتہ حضرات کے مناظروں سے آج بھی فضا میں مہک رہی ہیں، اگر دینی مدارس پہنچی کردار ادا نہ کرتے تو نہ جانے مسلمان کن گمراہیوں کا شکار ہو چکے ہوتے۔

دعوت و تبلیغ: دعوت و تبلیغ کے ذریعہ مسلمانوں کو نیک کام کرنے، گناہ چوڑنے اور سیدھی راہ اختیار کرنے کی تلقین کی جاتی ہے دعوت و تبلیغ کے اس کام میں فضلاً کے مدارس کا نامایاں کردار ہے۔

نفاذ اسلام کی سمجھی: ۱۹۷۳ء میں قومی اسمبلی نے ایک نیا آئین تشكیل دیا اس وقت درج ذیل علماء کرام اسمبلی کے ممبر تھے مولانا مفتی محمود مولانا عبدالحق، مولانا محمد ذاکر، مولانا عبد الحکیم، مولانا عبد المصطفیٰ ازہری، مولانا ظفر احمد انصاری، مولانا شاہ احمد نورانی، ان علماء کی کوششوں کے نتیجے میں

☆ اسلام کو سرکاری مذہب تسلیم کیا گیا۔ ☆ قرآن و سنت کے خلاف آئین سازی منوع قرار دی گئی۔

☆ ملکی قوانین کو قرآن و سنت کے مطابق ڈھانے کی ضمانت دی گئی۔

جہاد افغانستان میں حصہ: ۱۹۷۹ء میں روس نے افغانستان پر لٹکر کشی کی تو افغان عوام کے شانہ بٹانہ پاکستانی علماء نے بھی حصہ لیا اور افغان عوام کی دامے درمے تدے تختے مدد کر کے روی عزائم کو ناکام بنا دیا، مخصوص وجوہ کی بنیاد پر جہاد میں کامیابی کے باوجود افغانستان میں امن قائم نہ ہو سکا، لیکن علماء کی جنائی وجاہی شماری میں کوئی مشکل نہیں ہے۔

تحریک طالبان: تحریک طالبان جو افغانستان میں اٹھی اور اس نے ملاعمر کی قیادت میں حکومت بھی قائم کی، تحریک طالبان کے اندر از حکومت کے متعلق اگرچہ بعض حلقوں کو اعتراضات رہے ہیں لیکن اس میں کوئی مشکل نہیں کہ تحریک طالبان کی قیادت بھی دینی مدارس کی فیض یافتہ تھی اور اس تحریک نے وسائل کی کمی عالمی حمایت سے محرومی اور اپنوں کی

خالفت کے باوجود ایک مثالی نظام حکومت قائم کیا تھا۔

مجلس عمل کی کامیابی: ۲۰۰۲ء کے انتخابات میں علماء کرام نے تحدہ کراکٹ کیں میں حصہ لیا اور کامیابی حاصل کی، صوبہ سرحد میں جیعت علماء اسلام کے رہنماء اکرم درانی وزیر اعلیٰ بنے۔

اردو کی ترویج: اردو پاکستان کی قومی زبان ہونے کے باوجود سرکاری طور پر پہنچنیں سکی۔ ہر حکمران طبقہ کے لیے انگریزی ہی سب کچھ ہے سیفیر ختم نبوت مولانا منتظر احمد چنیوں جب پنجاب اسمبلی کے بھرتی ہر سال صوبائی بجٹ اردو میں پیش کرنے پر زور دیتے تھے لیکن حکمران وعدہ کرنے کے باوجود پورے نہ کر سکے، ان حالات میں اردو زبان کی ترویج و اشتاعت میں دینی مدارس کی نمایاں خدمات ہیں دینی مدارس میں ذریعہ تعلیم اردو زبان میں ہے لاکھوں طلباء اردو کئئے بولنے پڑھنے، سمجھنے کی صلاحیت حاصل کر پکے ہیں۔

شرح خوانندگی میں اضافہ: ہر حکومت کا دعویٰ رہا ہے کہ ہم نے شرح خوانندگی میں اضافہ کیا ہے لیکن یہ بلند باعث دعوے حقائق کے منافی ہوتے ہیں، جتنے فی صدر شرح خوانندگی میں اضافہ بتایا جاتا ہے اس حساب سے تو پاکستان میں شرح خوانندگی سو فیصد ہونی چاہیے جو کہ ہر حال نہیں ہے دینی مدارس کا شرح خوانندگی بڑھانے اور حکومتی حلقوں کی معاوضت کرنے میں بہت نمایاں کردار رہا ہے، یہ مدرسے چہالت کے انہی ہیروں کو دور کرنے اور قوم کے نونہالوں کو لکھنا پڑھنا سکھانے میں تندی سے مصروف عمل ہیں۔

رفاهی کام: غریب مسکینوں کی مدد کرنا اسوہ حسنہ ہے، دینی مدارس حسب ہمت اس اسوہ حسنہ کی پیروی کر رہے ہیں،

مدارس کے طلباء کی ایک بڑی تعداد غریب گھرانوں سے تعلق رکھتی ہے جس کی جملہ ضروریات کی ارباب مدارس کفالت کرتے ہیں۔ ان کے علاوہ بڑے بڑے مدارس نے اپنے ہاں شفاخانے قائم کر کھے ہیں جن میں مستند اور ماہر فن ڈاکٹر سے طلباء کے علاوہ علاقہ کے عوام بھی فائدہ اٹھاتے ہیں اور مفت دوائی حاصل کرتے ہیں، بعض مدارس میں آگے سے جلے ہوئے لوگوں کے بری یونٹ قائم ہیں، الرشید ٹرسٹ، الاحتر ٹرسٹ وغیرہ کی خدمات کا ایک زمانہ معرفت ہے، ان اداروں کی انتظامیہ دینی مدارس ہی سے تعلق رکھتی ہے۔

جدید علوم کی تعلیم: ایک عالم دین کے لیے جدید علوم سے واقفیت بہت ضروری ہے، اس ضرورت کو پورا کرنے کے لیے مدارس میں میزک سٹک لازمی تعلیم کا اہتمام ہے، میزک کے طلباء اپنے علاقائی بورڈ کے تحت امتحان دیتے ہیں اور کامیابی حاصل کرتے ہیں، بہت سے مدارس میں کمپیوٹر کی تعلیم بھی جزو نصاب ہے، علاوہ ازیں اردو، عربی، انگریزی میں تقریر کرنے کی مشق کرائی جاتی ہے کیونکہ ایک مدارس اپنے طلباء کو بھی اے، ایم اے سٹک کی تعلیم دلواتے ہیں۔ جلدی الرشید کراچی نے ایک انقلابی قدم اٹھایا ہے وہ یہ کہ بی بی اے، ایم بی اے وغیرہ انسان دے حاصل حضرات کو چار سال میں درس نظامی کو رسپڑھاتے ہیں تاکہ وہ دینی تعلیم حاصل کر کے ملک و قوم کی بہتر رہنمائی کر سکیں:

ایں کار از تو آید و مردان چنین کنند



ملفوظات امام مالک رحمۃ اللہ علیہ:

☆.....امام مالک حاجت سے زیادہ سوالات بھی پسند نہ فرماتے، مصعب فرماتے ہیں کہ اگر امام مالک سے زیادہ سوالات ہونے لگتے تو آپ فرماتے کہ میں کرہ جاؤ ادی زیادہ بولتا ہے وہ غلطی بھی زیادہ کرتا ہے۔

☆.....اسی طرح امام مالک ان فضول بے کار سوالات کا جواب بھی نہ دیتے تھے جن کا دنیا و آخرت میں کوئی فائدہ نہ ہو، ایک شخص نے اسی طرح کا سوال کیا تو امام مالک نے جواب دینے سے انکار کر دیا، اس نے عرض کیا کہ آپ مجھے جواب کیوں نہیں دیتے؟ فرمایا: اگر تو کوئی ایسی بات پوچھتا جس کے جانے سے تجھے دنیا یا آخرت کا فتح ہوتا تو میں ضرور جواب دیتا۔

☆.....امام مالک سفر میں تھے کہ اگر کسی کو اللہ تعالیٰ نے علم دیا ہو تو تعلیم دینے کو ترک نہ کرے (یعنی علم اس کے پاس امانت ہے جسے مناسب انداز سے آگے پہنچنا اور اگلی نسلوں کی طرف منتقل کرنا ضروری ہے)۔

☆.....فرمایا: جھڑے کا دین سے کوئی تعلق نہیں اور فرمایا کہ بحث و مباحثہ اور جھڑنے سے علم کا فور ختم ہو جاتا ہے اور سنگ دلی و فخرت پیدا ہوتی ہے۔

☆.....زہری فرماتے ہیں کہ میں نے دیکھا کہ امام مالک ایک جگہ بیٹھے ہوئے تھے وہاں لوگ کسی مسئلہ میں جھڑا کرنے لگئے تو امام مالک کھڑے ہو گئے چادر جھاڑی اور فرمایا تم لوگ جنگجو ہو (یعنی مسائل دینیہ میں جنگ و جدال علماء کا طریقہ نہیں ہے)۔